

HAL BALZAN

"Hortibus Undique Septa" - Imdawwar bil-Gonna minn Kullimkien

IS-SEBA' SENA Nru, 42

LULJU/AWISSU 1978

HARGA SPECJALI TAL-FESTA TA' MARIJA ANNUNZJATA 1978

EDITORJAL

PROGRAMM TAL-FESTI SOLENNI F'GIEH MARIJA ANNUNZJATA

Il-Hadd, 2 ta' Lulju:

- 7.00 p.m. Maré u programm fuq iz-zuntier tal-Knisja mill-Banda 'San Gabriel' tal-Parroċċa.
- 8.15 p.m. Hruġ ta' l-istatwa min-niċċa.

It-Tnejn, 3 ta' Lulju:

- 6.30 p.m. Quddiesa bil-kant u t-tqarbin għat-tfal kollha tal-Parroċċa, minn Dun Vinċ. Cachia.

It-Tlieta, 4 ta' Lulju:

- 6.30 p.m. Quddiesa bil-kant u t-tqarbin għall-familji tal-Parroċċa, mill-Kan. Gius. Mifsud Bonnici, Kappillan tal-Parroċċa tal-Immakulata Kunċizzjoni, Hamrun, u Dekan tad-distrett tagħna.

L-Erbgħa, il-Hamis, u l-Gimgha, 5, 6 u 7 ta' Lulju:

- 6.00 p.m. Ghasar kantat bil-Malti, bis-sehem tal-poplu.
- 6.30 p.m. Quddiesa bil-kant u bl-omelija tat-Tridu, mill-Kan. Lawrenz Mifsud, Arċipriet tal-Birgu, Kurunella, Innu, Litanija, Antifona u Ċelebrazzjoni Ewkaristika.

Il-Gimgha, 7 ta' Lulju:

- Marċi mill-Baned 'San Gabriel' u '12th May' ta' Haż-Żebbuġ. Mixegħla generali u logħob tan-nar

Is-Sibt, 8 ta' Lulju:

- 7.15 a.m. Quddiesa bil-mużika bil-Malti, Te Deum tat-Tridu u Antifona.
- 9.00 a.m. Quddiesa bil-kant għall-morda tal-Parroċċa, tberik tal-morda u Ċelebrazzjoni Ewkaristika. Jiffunzjona Mons. Mikiel Azzopardi, Direttur tad-Dar tal-Providenza.
- 6.30 p.m. Traslazzjoni tar-Relikwija tal-Madonna mill-Eċċ.za Tiegħu Rev.ma Mons. Sir M. Gonzi, Arċisqof Emeritu.
- 7.00 p.m. Pontifikal Solenni Konċelebrat bil-mużika, immexxi mill-Eċċ.za Tiegħu Rev.ma Mons. A. Del Giudice, Nunzju Apostoliku, u Ċelebrazzjoni Ewkaristika.
- 8.00 p.m. Marċi u programmi mill-Baned 'San Gabriel' u 'Queen Victoria' taż-Żurriq. Il-Banda 'San Gabriel' tesegwixxi l-'Innu lil Marija Annunzjata', bis-sehem tal-Kor 'Pax Christi' ta' Hal Gharghur.
- 10.30 p.m. Murtali tal-kulur u logħob tan-nar mid-dilettanti Balzanin.

Il-Hadd, 9 ta' Lulju:

- 8.45 a.m. Kant ta' Terza u Quddiesa Pontifikal solenni bil-mużika, immexxija mir-Rev.mu Mons. Gerard Frendo, Wara l-Evangelju, Paneġierku mir-Rev. Patri Alfons Sammut, O.F.M. Conv., Kappillan ta' Burmarrad.
- 9.30 a.m. Maré mill-Banda '12th May' ta' Haż-Żebbuġ.
- 5.30 p.m. Marċi u programmi mill-Baned 'King's Own' tal-Belt u 'Konti Ruggieru' tar-Rabat.
- 6.30 p.m. Ghasar bil-mużika u Kompieta korali.
- 7.30 p.m. Purċissjoni bl-istatwa ta' Marija Annunzjata u r-relikwija tal-Madonna, Antifona u Ċelebrazzjoni Ewkaristika. Matul il-purċissjoni u wara, murtali tal-kulur u kaxxi nfer-nali mid-dilettanti Balzanin.
- 10.00 p.m. Maré ta' għeluq il-festa mill-Banda 'San Gabriel'.

Il-logħob tan-nar jagħti lewn u hajja lill-festa Maltija. Hal Balzan ukoll għandu d-dilettanti tiegħu tan-nar li ta' kull sena jfittxu li jsebbhu l-festa tal-Lunzjata b'nar meqjus li jagħti pjacir lil kulhadd. Dawn id-dilettanti għandhom il-kamra tan-nar tagħhom — "St. Gabriel Fireworks Factory" — li qiegħda fl-inħawi ta' l-Iklin.

IL-FERH TAL-FESTA

Għal sena oħra, rega' wasal it-tieni Hadd ta' Lulju, u għal darb' oħra ahna l-Balzanin ninsabu herqan nistennew il-festa għaziza tal-Lunzjata. Għalkemm din il-festa r-raħal tagħna ilu jiccelebraha tul bosta sn'in, hija festa li tibqa' tferrah u tagħti l-paci u ggib mistennija, għax marbuta ma' Hal Balzan u minquxa fil-qlub ta' wlied. Din l-imhabba lejn Hal Balzan u l-Lunzjata l-Balzanin wirtuha tul is-snin, u għalhekk minn dejjem habirku sabiex lil Sidna Marija, taħt it-titlu ta' l-Annunzjata, jagħmluha festa li tabilhaqq tixirqilha bhala Omm t'Alla u Ommna l-bnedmin u bhala Patruna speċjali ta' dan ir-raħal.

Din hija t-tifsira tal-festa sabiha li nagħmlu f'Hal Balzan. Hawn isibu s-sinifikat tagħhom l-armar u t-tizjin tal-knisja u t-triqat u d-djar tagħna, id-daqq tal-qniepen, il-bnadar u l-mixegħla, il-marċi brijuzi tal-baned, il-logħob tan-nar, u l-hidmiet u l-attivitajiet varji li jsi-ru tul il-gimgha tal-festa.

Izda dan mhux kollox. Anzi dan għandu jkun biss il-qoxra ta' barra ta' dak li hu l-qofol tal-festa. Il-veru ferh tal-festa huwa l-ferh spiritwali, il-ferh u l-paci li għabna Kristu, u li Marija hija l-aqwa eżempju tal-milja tiegħu. Huwa l-ferh ta' wlied Alla, li nhossuh fina meta nagħmlu r-rieda tiegħu u naccettaw dak li jitlob minna, bhala-

• għal paġna 2



Bil-kortesija tal-Bord tat-Turiżmu tal-Gvern Malti

"HAL BALZAN"

teħroġ kull xahrejn mill-
BORD EDITORJALI — "HAL BALZAN"

c/o Kazin tal-Banda
'San Gabriel'
Hal Balzan.

Stampata fil-
Lux Press
Hamarun.

IL-KELMA TAL-KAPPILLAN

Għeziez tiegħi,

Din is-sena, bil-ghajnuna ta' Alla u ta' Marija Annunzjata, ser naghmlu flimkien, għall-24 darba kemm ili Kappillan tagħkom, Festa solenni bħas-snin l-imghoddija f'għieh il-Patruna tagħna tas-sema.

Matul dawn is-snin kollha għandi s-sodisfazzjon ngħid li kull kemm ahna, kleru, kazini u l-poplu, għamilna hilitna biex nuru minn barra l-qima sinciera li għandna f'qalbna lejn Marija Annunzjata. U jiena ċert li anke l-Festa ta' din is-sena ser tkun prova oħra ta' l-isbaħ sentimenti li jfawru f'qalbna lejn Dik li nisslet lil Min halaqha. It-thejjijiet li ga qegħdin jidhru jiena u nikteb dawn il-hsibijiet jagħtuni prova oħra, għalkemm ma għandix bżonn ta' provi, ta' kemm il-Balzanin iħobbu lill-Madonna u lill-Parroċċa tagħhom.

L-imħabba li qiegħed insemmi hija naturalment kollha kemm hi spiritwali, u għalhekk anke l-frott tagħha, l-egħmil li gejj minnha, għandu jkun spiritwali. Mela l-festa li naghmlu lill-Madonna għandha tkun l-ewwel u qabel kollox spiritwali, jiġifieri li kull infittxu li fil-granet tal-festa niehdu l-akbar sehem li nistghu fil-parti tal-festa li l-aktar toghgob lill-Madonna, jiġifieri l-funzjonijiet li jsiru fil-Knisja, li nisimghu l-quddies, inqerru u nitqarbnu.

X'festa tkun giet għalih dak il-Balzan li f'jum il-festa ta' Marija Annunzjata ma jersaqx biex mal-komunità tal-Parroċċa jiehu sehem fit-tigdid tas-sagrificju tas-salib? Jista' jgħid li qed junura lill-Madonna dak l-iben tagħha li, anke fil-jum tal-festa tagħha, huwa migġieled magħha, u ma' Binha Gesù, għax għandu ruħu mtebbgħa bid-dnub? Kemm jista' jgħid li jħobb lill-Madonna dak l-iben ta' Hal Balzan li, nhar il-festa tal-Madonna, ma jersaqx biex jilqa' go fih lil Gesù, bħalma laqgħetu go fiha Ommu Marija fil-jum tat-Thabbira tagħha mill-Arkanglu Gabrijel, il-messaggier ta' Alla? X'unur jagħti lill-Madonna dak il-Balzan li l-jum tal-festa, u forsi anke l-jumejn ta' qabel, iġhaddih idur minn post għal ieħor tax-xorb biex 'igawdi mal-fbieb', jabbuza fix-xorb u jisker bil-konsegwenzi kollha li dan iġib miegħu u li ma hemmx għalfejn insemmuhom? Kemm iqum kuntent l-għada tal-festa min jisserva bil-festa biex jaqla' l-inkwiet u l-għied u hekk iħassar u jtebba' l-isem tajjeb li l-Parroċċa tagħna dejjem gawdiet ma' dawk il-barranin li jiġu jaqsmu magħna l-ferħ ta' dan il-jum?

Dan li għadni kemm ktibt naf li jghodd għal għadd żgħir min-nies tal-Parroċċa tagħna, għaliex il-magħorranza kbira hafna tagħmel mill-Festa jum ta' qima lil Alla permezz tal-qima li tingħata lil Marija Annunzjata. U qiegħed nikteb dan li ktibt proprju għaliex nixtieq li l-Parroċċa kollha, il-Balzanin kollha, kull wieħed u kull waħda minna, jisserva bil-festa biex jizra' l-għaqda, l-imħabba, il-ftehim; li kulhadd ifittex li jidhol fl-ispiritu genwin tal-festa biex jimtela dejjem aktar bil-vera devozzjoni lejn Marija: dik li jitgħallem dejjem aktar fuq il-virtujiet tagħna u hekk ikun aktar jista' jimxi fuq il-passi tagħha.

Nixtiqilkom il-koll minn qiegh qalbi festa sabiha f'għieh Marija Annunzjata u kull ferħ għar-ruħ u għall-gisem.

Il-Kappillan.

Bhal iben li jħobb dar ommu, li fiha l-hena jgarra, l-aktar f'jum il-festa tagħha, minnha le jrid jitwarra.

Din id-dar t'Ommna Marija, li għaliha giet mibnija min-nies tagħna, ta' qabilna, illi baqghu imsemmija

għal sengħethom u hilitom, għal dal-bini wisq sabih, li bis-saħha ta' dirghajhom hadmu bla ebda mistrieħ.

U biex juru imħabbithom żejnuha kif kien meħtieġ, biex fiha jgħamdu 'l uliedhom, u fejn iġhaqqduhom fiż-żwieġ.

U għalhekk saret Parroċċa; għalhekk tħabtu l-Balzanin, u flushom ukoll harġuhom għax b'dil-knisja wisq kburi.

Tabilhaqq biċċa xogħol kbira, bil-koppla w bil-kampnar; il-bennejja w l-iskulturi hadmu iebes lejl u nhar.

U meta lestew is-saqaf, hemm ingabru dwar l-altar, irġiel, nisa, xjuh u żgħażaġh, flimkien magħhom kbar u żgħar.

U hemm kollha għalenija għanneb b'lehen wisq ferrieħ, tifhir 'l Alla is-Setghani bi kliem helu u sabih.

Kliem issellfu mill-Vangelu, sa mill-kliem t'Ommhom Marija, illi lissnet hija nfisha f'dar qaribha Zakkarija.

Rafel Bonnici Cali'

ID-DAR TA' OMMNA MARIJA

Wara d-dehra minn ta' l-Anglu, din it-tfajla l-aktar fqira saret Omm ta' Min Salvana, fost il-hlejjaq l-aktar kbira.

U min jista' jibqa' sieket meta jisma' b'din l-aħbar? U għalhekk Elizabetta qisitha grazzja mill-kbar.

U fis għajtet b'lehen għoli, kif Omm Alla dahlet f'darha: "Int imbierka fost in-nisa li ġejt troddli din iż-żjara."

Hawnhekk dawna iż-żewġ nisa, illi saru ommijiet, bdew jitgħannqu bl-akbar għozza, jaqsmu l-hena tas-smewwiet.

B'dan il-hsieb illum go moħħna, magħhom jixraq li nifirhu; nittamaw ingawdu magħhom, għewwa l-genna għad nimirhu.

Hemm insibu dar wisq isbaħ minn dil-knisja helwa tagħna! Hemm il-koppla hi wisq akbar, u l-knisja bil-wisq wesghana!

Id-damask li hemm insibu, u kull għamla ta' tiżjin, lewn kahlani mimli kwiekeb bix-xemx tidli imdawlin.

Lewn il-ward hemm qatt ma jitfi, il-weraq qatt ma jitbiel, il-bnedmin jidhru bħall-angli, sbieħ bħall-Anglu Gabrijel.

Hemmhekk jidhru biss l-imsejda, dawk l-insara it-twajbin, dawk li jemmu li Marija hi tassew Omm il-Bambin.

Illi Hija Omm u Xebba illum nergghu nistqarruh, u fil-festa tal-Lunzjata illum nergghu nistqarruh.

Hal Tarxien — 1978

IL-FERH TAL-FESTA

• minn paġna 1

ma għamlet Marija mat-thabbira ta' l-Anglu — "Hawn jien Mu-lej; ġejt biex naghmel ir-rieda tiegħek."

Dan il-ferħ jidher ukoll fl-imġiba tagħna ma' hutna l-bnedmin; ferħ li ma jafx bi għied u tilwim, ma jafx b'ghira u mibegħda; imma huwa ferħ li jaċċetta u jagħder in-nuqqasijiet f'haddieħor, ferħ li jirrispetta 'l haddieħor, ukoll meta l-idejat u l-fehmiet ma jaqblux, ferħ li jzommok f'postok u jgħinek tgħix fis-sliem ma' kulhadd.

Dan il-ferħ jagħtihulna biss Kristu, u hadd ma jista' joħodhulna. Kull ferħ ieħor huwa vojta u ma jimliex il-qalb, għax Kristu waħdu huwa s-sultan tal-paċi. Huwa dan il-ferħ li għandu jikkbes fina tul dawn il-jiem għeziez tal-festa, l-aktar bis-sehem tagħna fil-funzjonijiet reliġjużi. Mimlijin b'dan il-ferħ, halli ninfexxu fil-briju li ggib magħha l-festa, għaliex dan il-briju estern huwa xieraq ukoll, u l-Madonna tridu.

B'dan l-awgurju nsellmulkom, għeziez Balzanin, f'dawn il-jiem qaddisa. Nixtiequ minn qalbna l-FESTA t-TAJBA lil kulhadd.

GRECH'S LTD.

154, ST. SEBASTIAN STREET, QORMI

Telephone: 47015

97, NAXXAR ROAD, BALZAN

Telephone: 41367

A full range of wall and floor ceramic tiles in 40 different designs and styles has just arrived for you to suit your choice. We also specialise in luxurious bathroom suites, English and Continental, in 21 different colours.

GENERAL MATERIAL FOR USE IN THE BUILDING INDUSTRY

Everything is offered to you to build your future bathroom, with prices to suit your pockets.

Sole Agents for:

HADRIAN and SYNFLAT Emulsion Paints,
WESTEN Products, INDUSTRIA Cast Iron Bath Tubes,
CERAMITAL Tiles and SAMCA Tiles.

ZEWG KARDINALI JZURU HAL BALZAN

B'sodisfazzjon kbir irridu nfakkru l-qagħda fostna ta' zewg Kardinali, l-Eminenzi Tagħhom **FRANZ KOENIG**, Arcisqof ta' Vjenna, Awstrija, u **PAUL ZOUNGRANA**, Arcisqof ta' Ougadoogoo, Upper Volta, Afrika.

Il-Kardinal Franz Koenig wasal Malta nhar il-Hadd, 9 ta' April, wara nofs in-nhar, u telaq il-Hamis, 13 tax-xahar, fil-ghodu. Matul il-qagħda tiegħu f'Malta huwa qagħad fil-Villa ta' Dun Gwann Dimech fi Trejqa l-Papa Alessandru VII.

Il-Kardinal Paul Zoungwana wasal Malta nhar il-Hadd, 16 ta' April, wara nofs in-nhar u dam hawnhekk sas-Sibt ta' wara, 22, fil-ghodu. Huwa kien joqghod fil-Villa ta' Mr. u Mrs. A.V. Galea fi Triq San Frangisk.

Iż-zewg Prinċipijiet tal-Knisja aċċettaw bil-qalb kollha l-istedina tal-Kappillan biex jiġu jgaddsu quddiesu konċelebrata mal-qassisin tal-Parroċċa, u kien hemm ukoll xi qassisin barranin, li kienu qegħdin jiehdu sehem fl-Assemblea Dinjija ta' l-Apostolat Bibliku, li għallha gew Malta z-zewg Kardinali, u li fiha l-Kardinal Koenig halla l-kariga li kellu ta' President tagħha, u minflokku nhatar i-Kardinal Zoungwana.

Il-Kardinal Koenig

Il-Kardinal Franz Koenig qaddes nhar it-Tlieta, 11 ta' April. Il-quddiesu kienet bl-Ingliż, u fiha l-Kardinal għamel omelija, li fiha, wara li rringrazzja lil dawki li kienu stednuh jiġi Malta, li dawki li kienu qegħdin iżommuh f'darhom u lill-Kappillan, li stiednu biex jiltaqa' mal-parruċċani, għadda biex jagħti messagg li dawki preżenti.

Huwa qal li l-ewwel messagg tiegħu riedu li jkun lill-familja. Qal li minn familja soda jiddependi l-futur tal-Knisja u tal-pajjiż, u għalhekk irrikkmandu lill-ġenituri li jiehdu hsieb il-ghaqda tal-familja, li għandha tkun 'knisja żgħira', fejn il-talb u s-sagrifiċċji jsaħħu r-rabta u jgaddsuha.

It-tieni messagg tiegħu kien l-imhabba lejn il-Parroċċa, li hija wkoll familja kbira, fejn il-parruċċani jgħixu fil-ghaqda ta' l-imhabba u jingabru fid-dar ta' Missierhom tas-sema biex flimkien jagħtuh il-qima tagħhom.

L-aħħar messagg kien għaż-



IL-KARDINAL
FRANZ KOENIG

żgħażaġh, li huma t-tama tan-nazzjon għall-gejjen. Talab liż-żgħażaġh biex iħobbu l-Knisja u l-pajjiżhom, jaħdmu bil-ghaqda billi jhejju ruħhom għall-hajja, ikunu ġenerużi fl-idejja tagħhom u jgħixu lill-oħrajn iġixxu fid-dinjità ta' bnedmin fis-soċjetà umana u ta' ulied Alla fis-soċjetà reliġjuża.

Wara d-diskors tal-Kardinal, il-Kappillan ta' gabra tiegħu fil-qosor bil-Malti.

Kien hemm numru kbir hafna għat-tqarbin, li sar kollu mill-Kardinal. Wara l-quddiesu l-Kardinal kien mistieden fid-Dar tal-Kappillan, fejn iltaqa' mal-kleru, ma' dawki li għenu fil-liturġija ewkaristika u mal-familja tal-Kappillan.

Il-Kardinal Zoungwana

Il-Kardinal Paul Zoungwana qaddes fil-Parroċċa t-Tlieta ta' wara, 18 ta' April. Qaddes bit-Taljan u għamel huwa wkoll omelija, li ser ingibuha kollha maqluba għall-Malti:

Reverendu Kappillan,

Inħossni kommoż hafna għall-laqgħa ta' aħwa li rċejejt f'din il-Knisja ta' l-Annunzjazzjoni. Niżżikhaġr minn qalbi li offrejli l-okkażjoni li niltaqa' mal-fideli tiegħek, u dan juri l-universalità tal-Knisja. Insellem u niżżikhaġr ukoll lis-sacerdoti li qegħdin jikkonċelebraw miegħi. Fikom, u fil-fideli ta' Malta, jiena nara, u nsellem, u nringrazzja lir-rgħajja attivi u għassiesa ta' Malta, jiġifieri l-Eċċellenza Tiegħu l-Arcisqof Emeritu Monsinjur Gonzi u l-Arcisqof Monsinjur

Mercieca, kif ukoll lir-Rev. Mons. Carmelo Sant, il-maħbub gwida tiegħi.

Nringrazzja lil kulhadd minn qalbi għall-ospitalità gentili, u l-aktar lill-familja Galea.

Għeżiež huti nsara ta' Malta, intom għandkom l-unur li lqajtu, 2000 sena ilu, lil San Pawl f'din il-għira.

It-Tagsima 28 ta' l-Atti ta' l-Appostli tghidilna li l-laqqha li rċieva San Pawl kienet tant mill-qalb, li s-simbolu tal-ħażen, il-lifgħa mohbija fl-injam li offrewlu biex isaħħnu, harbet. Dan is-sens tradizzjonali tagħkom ta' ospitalità nisranija huwa għalikom raġuni ta' ftahir.

L-Isqof li qiegħed ikellimkom huwa l-Arcisqof ta' Ouagadoogoo fil-Volta Ta' Fuq (Upper Volta), fil-Afrika tal-Punent. Għandi miegħi lil Padre Giuseppe Osei, minn Ghana, Segretarju Ġenerali tas-Simposju ta' l-Isqofijiet kollha ta' l-Afrika u ta' Madagaskar. Gejna hawnhekk għall-Kongress tal-Federazzjoni Katolika Dinjija ta' l-Apostolat Bibliku; f'dan il-Kongress l-Afrika hija rappreżentata minn mhux anqas minn 27 membru. Intom taraw għalhekk illi l-Aħbar it-Tajba (l-Evanġelju), imxandra anke f'Malta mill-Appostli tal-Ġnus, xterdet tant li waslet anke fl-Afrika.

Għalhekk il-preżenza tagħna f'Malta hija fl-istess hin pelleg-rinagg u att ta' ringrazzjament.

Niżżikom haġr għal din l-Ewkaristija li qegħdin niċċelebraw flimkien fil-Knisja tagħkom, u li jiha lkoll ser nitqarbnu bl-istess Ġisem u bl-istess Demm ta' Kristu, u hekk inkunu lkoll magħqudin shiħ ma l-istess Mulej li waqqaf il-Knisja u li taha bhala Vigariju tiegħu l-Papa, li illum huwa Pawlu VI.

Flimkien magħkom aħna fer-hanin li nweġġħu l-Knisja u nqimu l-Kap tagħha, il-Papa, li f'din il-għira huwa rappreżentat minn Monsinjur Antonio Del Giudice, in-Nunzu Apostoliku. B'din l-Ewkaristija rridu ngħixu fil-karità ta' Kristu, li hija r-rabta li tghaqqadna mal-membri kollha tal-Knisja mxerrdin fid-dinja kollha.

Il-Parroċċa tagħkom hija magħquda, mal-Parroċċi l-oħra kollha, li jiffurmuw Knisja waħ-



IL-KARDINAL
PAUL ZOUNGRANA

da, li aħna fl-Afrika niftaħru li nagħmlu sehem minnha. J'Alla l-Knisja ta' Kristu ssahħa il-ghaqda bejnietha lkoll.

B'dawn is-sentimenti nirrik-kmanda għat-talb tagħkom il-knejjes żgħażaġh tal-pajjiżi li qed jiżviluppaw, li bħalissa għandhom hafna problemi xi jhollu.

San Pawl iġġieled għal-libertà nisranija. Intom, il-poplu ta' Malta, werrieta ta' dan l-Appostlu kbir, itolbu biex il-Mulej jagħti l-grazzja ta' l-Ispirtu tiegħu halli timla lil dawn il-knejjes żgħażaġh bid-doni tiegħu, u hekk huma jkun jistgħu jagħmlu apostolat li jhalli hafna frott, biex is-Saltna ta' Alla tihabbar kullimkien.

Il-paċi tal-Mulej tkun magħkom, għeżiež huti.

Dak in-nhar stess saret gabra, li mbagħad tkompletat fil-jiem ta' wara permezz ta' kaxxi li tqiegħdu fejn il-bibien tal-Knisja, biex ngħinu t-tagħmir ta' sptar f'Ouagadoogoo li ġie mibni b'għajnuna taljana. Ingabret is-somma ta' £M200. Imbagħad sirna nafu li hames familji ftiehm bejniethom li jagħmlu offerta għall-istess skop u għabru £M300.

P.S.

L-aħħar messagg tal-Kardinal Koenig lill-Parroċċa bagħatulna minn Ruma. Is-Sur Karm Bonello, ta' 4A, Triq it-Tliet Knejjes, waqt li kien fi triqtu lejn Firenze biex jara l-uliedu, kien magħn il-Kardinal fuq l-istess ajruplan. Wara li thaddtu bejniethom u l-Kardinal staqsa lis-Sur Bonello fejn kien sejjer, id-diskors naturalment waqa' fuq Hal Balzan. Skond ma qallina s-Sur Bonello, il-Kardinal wera l-apprezzament tiegħu għall-ospitalità li sab f'pajjiżna u għall-laqqha li saritlu f'Hal Balzan, fejn impres-sjona ruħu bil-funzjoni li għallha attendew bosta nies. Qabel hallew lil xulxin fl-ajruport ta' Ruma, il-Kardinal Koenig bagħat il-barka tiegħu lit-tfal tas-Sur Bonello.

RINGRAZZJAMENT

Ngharrfu lill-qarrejja li kollha — kontributuri ta' reklami, kittieba, u dawki li b'tant paċenzja jgassmu l-gazzetta fid-djar — li taw is-sehem tagħhom biex hareġ dan il-ghadd speċjali ta' din il-gazzetta.

Il-Bord Editorjali.

TOP SHOP

(SALVU DEGUARA)

FI TRIQ IL-KBIRA

L-AHJAR HANUT

TAL-GROCER

F'HAL BALZAN

BEBE

L-AQWA HANUT

GHALL-HWEJJEG

TAT-TFAL

SOMBRERO VICTOR

PASTIZZERIA FOR ALL OCCASIONS

SPECIALIST FOR RAVJUL DAILY,

GHAGINA, PIZZA, QASSATAT.

215, VALLEY ROAD, B'KARA

TEL. 41457

IL-KNISJA PARROKKJALI (30)

ID-DULURI

Biex nibqgħu mexjin bħad-dawra ta' l-arloġġ ma' l-artali li għandna fil-Knisja Parrokkjali, din id-darba jmiss li niktbu dwar l-artal tad-Duluri ta' Marija Ssma.

Dan l-artal, kif sejrin naraw aktar 'il quddiem, l-ewwel kien iddedikat lill-Madonna tar-Rużarju, aktar tard lill-Viżitazzjoni ta' Marija lil Santa Elizabb etta, wara lil San Ġwakkin, u dan l-aħħar lid-Duluri.

TRASFERIMENT TA' L-ARTALI

Meta l-korsija tal-Knisja Parrokkjali kienet lesta, l-artali li kien hemm fil-Knisja ta' l-Annunzjata l-qadima bdew jiġu trasferiti flimkien ma' l-obbligi tagħhom lejn il-Knisja Parrokkjali l-ġdida. (1)

L-EWWEL ARTAL KIEN TAR-RUŻARJU

L-ewwel artal, qabel dan tad-Duluri, kien iddedikat jill-Madonna tar-Rużarju Mqad-des. Kif ga għedna, meta l-artali li kien hemm fil-Knisja tal-Annunzjata l-qadima bdew jiġu trasferiti, fosthom insibu li gie trasferit l-artal tal-Madonna tar-Rużarju u tqiegħed fl-artal fejn illum hemm il-kwadru tad-Duluri. Fil-Viżta Pastoral li kien għamel l-Isqof Monsinjur Astiria, nhar is-26 ta' Settembru 1673, id-digriet tat-trasferiment ighidilna li l-artal tal-Madonna tar-Rużarju gie trasferit mill-Knisja l-qadima u li tqiegħed fuq in-naħa tax-xellug ta' Palmieri nhar is-26 ta' Ottmin jidhol il-Knisja. (2) Dan tubru 1704. Dan id-digriet l-artal kellu jibqa' ddedikat ighid li l-obbligi kollha li lill-Madonna tar-Rużarju sa-hemm marbutin ma' l-artal kemm aktar tard kellu jiġi tal-Viżitazzjoni li qiegħed fil-trasferit fil-kappellun fejn insibuh illum, meta kellu jitlesta dan il-kappellun.

Issa gara wkoll li fl-istess Viżta Pastoral tas-26 ta' Settembru 1673, il-Kjeriku Pietru Borg, li kien il-prokuratur ta' l-artal tal-Viżitazzjoni li kien fil-Knisja tal-Annunzjata l-qadima, insista ma' l-Isqof Min dak li għadna kif rajna, biex dan l-artal tal-Viżitazzjoni jiġi trasferit fil-Knisja Parrokkjali l-ġdida. (3)

Izda, kif nafu mill-Viżta Pastoral ta' l-Isqof Molina, li għamel nhar it-3 ta' Jannar 1679, jiġifieri sitt snin wara l-Isqof Astiria, il-kappellun tar-Rużarju kien għadu mhux lest u għalhekk l-artal tal-Viżitazzjoni ma setax jiġi trasferit minn floku, għax l-artal tar-Rużarju kien għadu fejn kien qabel fil-korsija. (4)

Għaddew erbatax-il sena mill-Viżta ta' l-Isqof Molina u l-artal tar-Rużarju kien għadu għdid, li hu mdawwar minn hemm fejn kien qabel. Tant għadni li fir-relazzjoni tal-Viżta ta' l-Isqof David Cocco Palmieri, li għamel lil din il-

SILTJET MILL-ISTORJA TA' HAL BALZAN Tiftix u kitba ta' DUN ĠWANN DIMECH

Knisja Parrokkjali nhar it-18 ta' Ottubru 1692, insibu li l-artal tar-Rużarju baqa' fejn kien fil-bidu. (5)

S.t. snin wara din il-Viżta, l-istess Isqof Cocco Palmieri, nhar l-20 ta' Settembru 1699, għamel viżta oħra u din id-darba sab li l-artal tal-Madonna tar-Rużarju gie trasferit għall-kappellun fejn narawh illum u jgħidilna li dak l-artal li qabel kien tar-Rużarju issa jinstab mingħajr kwadru. (6)

DIGRIET

GHAT-TRASFERIMENTI TA' L-OBBLIGI

Id-digriet tat-trasferiment ta' l-obbligi li hemm marbutin ma' l-artal tal-Viżitazzjoni gie ffirmat mill-Isqof David Cocco fuq in-naħa tax-xellug ta' Palmieri nhar is-26 ta' Ottmin tubru 1704. Dan id-digriet ighid li l-obbligi kollha li hemm marbutin ma' l-artal tal-Viżitazzjoni li qiegħed fil-Knisja ta' l-Annunzjata jiġu issa trasferiti għall-artal tal-Viżitazzjoni li hemm fil-Knisja Parrokkjali l-ġdida. (7)

L-ARTAL TAR-RUŻARJU JIĠI DDEDIKAT LILL-VIŻITAZZJONI

Min dak li għadna kif rajna, l-artal tal-Viżitazzjoni gie trasferit mill-Knisja l-qadima tal-Annunzjata bejn l-1699 u l-1704.

Fir-relazzjoni ta' l-Isqof Cocco Palmieri, li halla dwar il-Viżta li għamel lill-Knisja Parrokkjali nhar l-20 ta' Mejju 1709, insibu li dan l-artal tal-Viżitazzjoni ta' Marija Vergni lill-qariba tagħha Santa Elizabbetta gie mwaqqaf minn flus il-qassis Dun Marju issatinat, għaż-żigarelli u għax-xogħol. (11)

BAMBIN F'KAXXA NDURATA tur Pietru Pawl Frendo Fil-Viżta ta' l-Isqof Alphe- £0.5.9.8. (14)

ran DeBussan, li għamel nhar l-1 ta' Mejju 1736, insibu li fuq Festa ta' Ġesù Bambin l-iskannell ta' l-artal hemm fuq dan l-artal tal-Viżitazzjoni kaxxa ta' l-injam maħduma joni kienet issir il-festa ta' kollha skultura u ndurata, Ġesù Bambin, Nafu li għal magħluqa bil-ħgieg li fiha din il-festa fl-1778 kienu thal-jinstab Bambin tax-xama' li lsu skud, żewġ tari' u hames hu mdawwar minn girlandi ta' habbiet. (15)

L-ARTAL ISIR TAR-RHAM Fis-sena 1896, l-artal li kien tal-gebel sar ta' l-irham mill-marmista Marjanu Grima, li thallas għalih nhar l-20 ta' Awissu 1896. (16)

LEGAT FUQ DAN L-ARTAL

Fit-testment tal-Kanonku Dun Ġwann Gelfo mill-Isla, li



L-Artal tad-Duluri

jidher fl-atti tal-15 ta' Ottubru 1803, insibu li halla bħala legat għnien li qiegħed fit-tarf ta' Hal Balzan. Dan il-legat halla fuq l-obbligi li kull sena fuq l-artal ta' Ġesù Bambin (tal-Viżitazzjoni) issir Quddiesa kantata bil-ministri u b'sitt qassisin fil-Kor, li jiġu mogħtija disa' xemgħat lil dawn il-qassisin li jkun pre-żenti, kif ukoll li tindaqq il-qanpiena lejlet il-quddiesa bħala sinjal. (17)

L-ARTAL JIĠI DDEDIKAT LIL SAN ĠWAKKIN

Sa f'tit tas-snin ilu, dan l-artal kellu bħala kwadru titulari dak ta' San Ġwakkin. Illum dan il-kwadru jinstab imdendel fuq il-bieb li jagħti għal barra fil-kappellun tar-Rużarju. Ċertament li dan il-kwadru kien ha l-post ta' iehor li kien iddedikat lill-Viżitazzjoni ta' Marija Santissima. Meta gara dan? Ma nafx ingħid. S'issa sibt li l-ewwel darba li saru l-Primi Vespri, il-Quddiesa Kantata u l-Panegierku f'għieh San Ġwakkin kien fid-19 u l-20 ta' Awissu 1893. Nafu li l-Ghasar, il-Quddiesa Kantata u l-Panegierku huma mħollija bħala legat tas-sur Ġwakkin Frendo. (18) Mill-Viżta Pastoral ta' l-Isqof Pietru Pace, li għamel nhar it-30 ta' Settembru 1906, insibu msemmi għall-ewwel darba lil dan l-artal bħala l-artal ta' San Ġwakkin. (19) Minn dawn iż-żewġ dokummenti naraw li kien f'dak iż-żmien li dan l-artal ma baqax magħruf aktar bħala l-artal tal-

• għal paġna 7

SALVU BRINCAT

IRONMONGERY & ELECTRICAL GOODS

175, MAIN STREET,

BALZAN

LUCY MALLIA
GROCERY76, BALZAN SQUARE,
BALZAN

KERAMIT

BUILDERS' AND PLUMBERS' MERCHANTS
IL-WIED BIRKIRKARA

Fejn issibu:

BANJIJET KULURITI, FRISKATURI TAL-WIĊĊ,
W.C., ŻEBGHA TA' L-ILMA, U MADUM IKKULURIT.

4, OLD CHURCH STREET, B'KARA

Toħroġu bi prezzijiet konvenjenti.

Telephone: 42336

FESTI FUQ DAN L-ARTAL

Festa tal-Viżitazzjoni

Il-festa tal-Viżitazzjoni kienet tiġi ċelebrata bil-Primi Vespri u l-Quddiesa Kantata nhar it-2 ta' Lulju. Din il-festa sa mis-sena 1974 bdiet tiġi ċelebrata nhar il-31 ta' Mejju. (12)

Fl-1708 din il-festa tal-Viżitazzjoni giet magħmula b'so-lennita' u ffunzjona Dun Marju Tonna. (13) Insibu li l-festa tal-1896 meta kien iżżan-żan l-artal ta' l-irham, kienet qamet kif hallielna l-prokura-

TLIET KAPPILLANI BALZANIN

Matul il-parrokat tar-Rev. Dun Paw lu Licino Micallef (1855-1874), Hal Balzan kellu erba' sacerdoti godda. Dawn kienu Dun Gwann Ebejer (1857), Dun Andrea Dingli (1863), Dun Gwann Mif sud (1864) u Dun Anton Psaila (1871). Tlieta minn dawn is-sacerdoti, kif sejr in naraw, gew mahtura kappillani.

DUN GWANN EBEJER

S.T.H.D Dan is-sacerdot twieled Hal Balzan nhar is-7 ta' Settembru 1834, u gie mgħammed fl-istess jum mill-Kappillan Dun Mikiel Borg. (1) Huwa gie ordnat sacerdot mill-Isqof Awżiljarju Mons. Annetto Casolani, f'ordinazzjoni li saret fil-knisja tal-Giżwiti l-Belt fid-19 ta' Diċembru 1857. (2) Wara l-ordinazzjoni, Dun Gwann kompla jistudja t-Teologija fl-Istituto Generali li kelinom il-patrijiet Dumnikani fil-Belt Valletta, minn fejn, fl-20 ta' Lulju 1865, nghata d-Dottorat fit-Teologija. (3)

Fl-1869, l-Isqof Gaetano Pace Forno hatru Kappillan tal-Parroċċa ta' Casal Attard, u matul il-parrokat tiegħu ha

hsieb igib minn barra l-istatwa ta' Santa Marija (1874). (4) F'Awwissu tal-1876, wara Penitenzier tal-Katidral, u ha l-pussess tal-kononikat tiegħu fil-5 ta' Settembru. (5) Wara l-hatra tiegħu bhala Kanonku Kapitulari, reġa' gie joqghod Hal Balzan, (6) iżda mbagħad mar joqghod ir-Rabat, fejn miet fit-3 ta' Frar 1909, fl-età ta' 74 sena. (7) Huwa gie midfun fil-Knisja Katidrali, u fuq qabru hemm lapida b'tifkira tiegħu. (8)

DUN ANDREA DINGLI D.D. Ir-Rev. Dingli twieled Hal Balzan fit-30 ta' Marzu 1840. Duttur fit-Teologija, f'ċerimonja (9) Huwa għamel l-istudji tiegħu għas-sacerdozju fis-Seminarju u fl-Università Rjali ta' Malta. Huwa gie ordnat sacerdot mill-Isqof Pace Forno tanu Pace Forno, f'ordinazzjoni li saret fil-Kon-Katidral fit-23 ta' Diċembru 1871. (17) ta' San Gwann fid-19 ta' Diċembru 1863. (10) Sentejn wara, fil-15 ta' Awwissu 1865, hatru Kappillan taż-Żejtun u huwa rċieva l-lawrija ta' ha l-pussess ta' din il-Par-Duttur fit-Teologija, f'ċerimonja monja li saret fil-Knisja tal-Giżwiti l-Belt. (11) F'Ottubru tal-1875, Dun An-

Kitba ta' Winston L. Zammit B.A. (Hons.), M.A.

drea Dingli nhatar Kappillan Parroċċa Arcipretali b'bolla ta' l-Isptar Ċivili (12) u baqa' tal-Papa Leone XIII tat-30 f'din il-kariga sal-bidu ta' l- ta' Jannar 1889, u b'hekk Dun 1887, meta giet mahtur Arcip- Anton sar l-ewwel Arcipriet riet tal-Furjana. (13) taż-Żejtun. (19)

Dun Andrea dam għal aktar Fil-11 ta' Jannar 1897, Dun minn disa' snin bhala Arci- Anton inhatar Kanonku tal-priet tal-Furjana, u matul il- Katidral. (20) Wara l-hatra parrokat tiegħu saru diversi tiegħu bhala Kanonku Kapi-opri godda. Huwa miet f'din tulari, Dun Anton mar joqghod il-kariga nhar is-17 ta' Di- ir-Rabat, fejn miet fid-9 ta' ċembru 1896, fl-età ta' 55 Lulju 1920. (21) Huwa gie sena, L-ghada fil-ghodu, il- midfun fil-Knisja Katidrali, katavru gie ttrasportat għall- fil-qabar li hejja huwa stess. Knisja Arcipretali ta' San Fuq dan il-qabar hemm lapida Publiju fejn, wara li tkanta l- b'tifkira tiegħu. (22)

REFERENZI

- (1) A (rkivju) P(arrokkjali) B(alzan) Reġistru tal-Magħmudijiet Nru. 3, p. 266.
- (2) A(rkivju) K(atidral) M(dina). R(egistru) O(rdinandum) 17 (1857-1874).
- (3) A. Vella "The University of St. Maria Portus Salutis" in 'Journal of the Faculty of Arts', Vol. II, No. 2, p.177.
- (4) C. Mallia "H'Attard, 400 Sena Parroċċa" (Malta 1975) pp.11,12.
- (5) "Corriere Mercantile Maltese", 24-VIII-1876; "L'Ordine", 14-IX-1876.
- (6) C. Mallia, op.cit. p.12.
- (7) A(rkivju) P(arrokkjali) R(abat). Reġistru tal-Mejtin Nru. 2, p.354.
- (8) Ibid.
- (9) APB Reġistru tal-Magħmudijiet.
- (10) AKM R.O. 17 (1857-1874) f.34r.
- (11) "L'Ordine", 11-VIII-1865.
- (12) Ibid. 14-X-1875.
- (13) "Il Portafoglio Maltese" 24-I-1887.
- (14) "Il Risorgimento", 18-XII-1896.
- (15) APB Reġistru tal-Magħmudijiet Nru. 4 p.28. E.B. Vella, fil-ktieb tiegħu 'Storja taż-Żejtun u Marsaxlokk' (Malta 1927) pp. 146-147, ighid li Dun Anton Psaila huwa Karkariż, iżda mit-tifkira li għamilna jidher biċ-ċar li kien Balzani.
- (16) "L'Ordine", 7-VII-1870.
- (17) AKM R.O. 17 (1857-1874) f.7ir.
- (18) E.B. Vella, op. cit. pp.146-147.
- (19) Ibid.
- (20) Ibid.
- (21) APR Reġistru tal-Mejtin, Nru. 3, p.280.
- (22) Ibid.

Nota Editorjali

Ngharfu lill-qarrejja li minhabba nuqqas ta' spazju, il-kitbiet regolari tagħna — "X'Gara Fost-na", "Matul is-snin", "Mill-uffiċċju Parrokkjali" — kellhom jithallew għal hargha ohra. F'hargha ohra jidhru wkoll aktar ittri lill-Editor.

Il-Bord Editorjali.

IR-RAHAL LI NHOBB

Fih it-togħma tal-laring
u r-riha tal-ward u l-fjur.

Fih il-wens mill-irjeh xitwin
u t-toroq tiegħu jdelluk
mill-qilla tax-xemx sajjija.

Fi djaru jghammru wliedu gwejdin
fis-semplċità tal-imhabbiet tagħhom.

Hdejn djar għonja w kbar hemm daww izghar
li jwennsu l-kaċċaturi u n-nassaba.

Fil-każini tal-misrah, ir-rahħala
jtaqtqu dwar il-pulitka u l-passa
jew l-aħħar logħba tal-ballun.

Fuq il-bank tax-xorb u fuq l-imwejjed
Jithalltu l-pinet tal-inbid u l-buqari tal-birra.

Mart ir-rahħal kmieni tigbor 'l uliedha
fid-dar wara d-duttrina.

Il-figura sewda tal-qassis tghaddi thaffef
lejn il-marid u l-moribond.

Fuq il-hajt tas-sejjieh jew fil-gnien fil-qrib
il-guvni jrodd bewsa lil dik li jhobb.

Fit-tarf tar-rahhal ix-xemx qiegħda tmūt
biex l-ghada tixroxta u tbajjad kullimkien bid-dija.

U jien habbejtu għax rajt fih il-għanja Maltija
li welldet f'qalbi dil-poeżija.

26/3/78

Carmel Attard.

Hal Balzan



FALZON SERVICE STATION

53, NAXXAR ROAD, B'KARA
TEL. 42763

- ★ SONNENSCHN BATTERIES
- ★ VREDESTEIN TYRES
- ★ MALTA RADIATORS
- ★ WINTRICH FIRE EXTINGUISHERS
- ★ SERVICING & WHEEL BALANCING

TUDOR RENT-A-CAR

Telephone: 42763

MUNDLOS-Vigorelli

L-AKTAR MAKNA TAL-HJATA AVVANZATA
F'DIN ID-DINJA MODERNA

Barra l-pont tas-soltu din il-marka tagħmel ukoll:

- AGGORN SINGLU U DOPPIU
- VARJETA' TA' FANCY STITCHES SA 17mm WIESGHA
- TISWIJA BIL-MILI AWTOMATIKA
- IRFINAR PERFETT ANKE FUQ IS-SUF
- KULL DAQS TA' AĊĊETTI
- TWAHHIL TA' BUTTUNI
- ZIG-ZAG + REFKI
- XOGHOL FUQ IL-LAZZ

Ara dawn il-makni meravigliużi għand:

MUNDLOS SEWING CENTRE
114, ARCHBISHOP STREET, VALLETTA

MUSCAT FLORA

POPE ALEXANDER JUNCTION
BALZAN TEL. 42479

Din id-Ditta hija Ferġha tal-
GIARDINO ALLEGRA ta' Catania

MUSCAT FLORA PET SHOPS

18, TRIQ BRITANNIA, VALLETTA
Telephone: 27512

Infornukem bi kwalunkwe pjanti u sigar ornamentali, basai u żrieragħ tal-fjuri u tal-ħxejjex, demel artifiċjali, terriċċju, insettiċidi, pompi u b'kulma huwa meħtieġ għall-gonna u l-qhari, saħansitra kotba ta' tagħlim fuq il-gonna u l-Pets tagħkom.

Ittri lill-Editor

IL-FUTBOL

F'HAL BALZAN

Sur Editor,

Nixtieq permezz tal-gazzetta tieghek Hal Balzan' nifrah lit-team tal-'minors' tal-'Balzan Youths' talli ghat-tieni sena konsekuttiva rebhu s-section. Dan juri li t-team ghandu 'players' li jistghu jipprometu. Kuntrarju ghal dan, fl-istess snin, it-team tal-IV division kellu cans ukoll li jiehu s-section, imma dan dejjem falla ghal ftit.

Nixtieq nistaqsi x'hemm hazzin:

1. Nuqqas ta' serjeta milli-membri tal-kumitat?
2. Milli-players?
3. Milli-coach?
4. Mis-support?
5. Milli-ground?

Ghalhekk nixtieq li naghmel appell lil dawk li ghandhom ghal qalbhom it-team tal-football gewwa r-rahall biex jipproponu nies serji u kapaci ghal-kumitat u li jahdmu bis-serjeta.

Ghandu jsir minn kollox biex jitesta l-ground halli jkollna fejn nittrenjaw b.s-serjeta, haga li ghandna bzonn hafna.

Fl-ahhar nett nixtieq li dawk il-players u anke supporters li jistghu jaghtu l-ghajnuna taghhom ghandhom jinghaqdu flimkien biex jaghmlu sforz kollektiv halli t-team jitla f'post ahjar li jkun jixraq lil Hal Balzan u jaghmel unur lilna.

FOOTBALL

SALE... SALE... SALE...

PARISON

700, HIGH STREET, HAMRUN
OKKAŻJONI MHUX TA' MIN JITLIFHA!

Lozor kbar	80 x 96	minn	£M4.25	ghal	£M3.75
	80 x 100	"	£M5.50	"	£M4.75
Tal-wiehed u nofs	70 x 91	"	£M3.25	"	£M3.00
Lozor tal-ghamara					
Fjuriti bl-investa	80 x 100	"	£M7.00	"	£M6.00
Terylene abjad wisa'	48"	minn	55	ghal	40
Terylene abjad wisa'	60"	"	65	"	50
Terylene fjurit wisa'	60"	"	90	"	80
Terylene abjad bil-frill wisa' 60"	"	"	75	"	60
Kreton wisa' doppju		minn	90	ghal	60
(taht u fuq xorta)					
Drapp lixx ohxon wisa' doppju	"	"	£M1.00	"	80
Regency 'striped' wisa' doppju	"	"	£M1.60	"	£M1.30
Goblen wisa' doppju	"	"	£M1.75	"	£M1.45
Tapizzerija wisa' doppju	"	"	£M2.50	"	£M1.75
Damask wisa' doppju	"	"	£M1.60	"	£M1.30
Dralon (bellus) doppju	"	"	£M3.75	"	£M3.00

Tel: 27869

VITAFOAM

ISEM TA' GARANZIJA
PRODOTTI —

SAQQIJET

IMHADED

CUSHIONS U AFFARIJET
OHRA TAL-FOAM

Irrikorra:

VITAFOAM MALTA LIMITED

INDUSTRIAL ESTATE, SAN GWANN (B'KARA)

Telephone: 36275/76

ID-DULURI

• minn pagina 4

Vizitazzjoni. Biss, meta l-Bhala benefattur kbir li l-kwadretti li kien hemm darba Kappillan sab biex isir il-madwar il-kwadru tal-Ma-kwadru ta' dan l-artal u ghal-donna tar-Rużarju, li kienu armar tieghu, kif ukoll ghat-jirrapprezentaw il-Misteri tar-Rużarju Mqaddes, kif jekk il-Konti Bernardo Manduca. Alla jaghtina l-ghomor ghad (20)

Il-kwadru tad-Duluri gie ordnat ghand il-moghruf pit-tur il-Kav. Emvin Cremona, u gie mbierek mill-Kappillan Kan. Sciberras nhar it-22 ta' Marzu 1959.

L-ARTAL TA' S. GWAKKIN
JIGI DDEDIKAT
LID-DULURI

Il-Kappillan prezenti, il-Kanonku Dun Karm Sciberras, li ha l-pussess nhar it-12 ta' Diċembru 1954, wara xi erba' snin beda biex jahseb halli jwaqqaf f'din il-parroċċa l-fratellanza tad-Duluri. Issa peress li kul fratellanza ghandu jkollha artal, sab li l-aktar wiehed adatt kien dak ta' San Gwakkin. Issa, kif nafu tajjeb, il-qaddis San Gwakkin diga' kienet tinstab ix-xbiha tieghu fil-kwadru ta' Sant'Anna, ghalhekk l-awtoritajiet tal-Knisja ma sabux oggezzjoni li l-artal ta' S. Gwakkin jigi ddedikat lid-Duluri u li l-obbligi li kellu dan l-artal ighad-du ghal fuq l-artal ta' Sant'Anna. Dwar it-twaqqif tal-fratellanza tad-Duluri niktbu aktar tard, meta nithaddtu mill-Fratellanzi li ghandna fil-Parroċċa.

Ghall-festa titulari ta' Marija Annunzjata, nhar it-13 ta' Lulju 1975, l-artal tad-Duluri kien juri dehra rikka u sabiha peress li l-prospettiva tieghu kienet ghadha kemm giet stukkjata, miżbugha u ndurata. Ix-xoghol ta' l-induratura sar minn Manwel Farugia ta' l-Imdina u x-xoghol l-iehor sar minn Valent Chetcuti. Il-benefattrici li hallset ghall-ispejjeż tax-xoghol fuq din il-prospettiva kienet is-sinjorina Carmela Micailef. (21)

IZ-ZEWĠ STATWI ŻĠĦAR

Biex dan l-artal tad-Duluri seta' jigi jaqbel ma' l-artali l-oħra tal-korsija, qabel ma jigi ndurat kien hemm bzonn li jitnehhew iz-żewġ niċeċ żġhar li kien hemm mal-ġenb tal-prospettiva. Ghalhekk ftit taż-żmien qabel ma beda x-xoghol fuq dan l-artal, trehhew iz-żewġ statwi żġhar: dik ta' Ġesu' Bambin bid-dinja f'idejh u l-oħra tad-Duluri, u n-niċeċ ġew magħluqa bil-ġebel, u tkomplet fuqhom l-iskultura biex taqbel mal-ġenb tal-prospettiva. Illum dawn iz-żewġ statwi qed jistennu posthom fil-Mużew Parrokkjali.

REFERENZI:

1. "HAL BALZAN" Nru. 17 p.1.
2. ASTIRIA I.: Visit. Past. fol. 26 p.356
3. Ibid. Cit.
4. MOLINA M.H.: Visit. Past. fol. 114
5. COCCO PALMIERI D.: Visit. Past. fol. 281
6. COCCO PALMIERI D.: Visit. Past. fol. 251
7. ALPHERAN DE BUSSAN P.: Visit. Past. p. 323
8. COCCO PALMIERI D.: Visit. fol. 14
9. ALPHERAN DE BUSSAN.: Visit. Past. fol. 330
10. RULL B.: Visit. Past. Vol II p. 1
11. ARKIV. PARR.: Lib. 4.
12. ORDO Div. Uff. Rec. — 1974 p. 44
13. ARKIV. PARR.: Lib. 11
14. " " Lib. 37 p. 18
15. " " Lib. 4
16. " " Lib. 37 p. 88
17. " " Lib. 10
18. " " Lib. 52 p. 69
19. PACE P.: "Visit. Past. fol. 58
20. MUSCAT V.: "HAL BALZAN" Nru. 21 p. 4
21. "HAL BALZAN" Nru. 24 p.7

ROKNA GHAT-TFAL

Tfal. gheżiež,

Jidhirli li tkun haga sabiha li nghidilkom kelmtejn dwar it-Tridu tal-festa, issa li l-Lunzjata hi ferm qrib tagħna.

Bi Tridu tal-festa nifhmu dawk it-tliet ijiem li fihom il-Knisja tipprepara sewwa lill-fidili halli jifhmu ahjar x'titlob il-Knisja minnhom f'din il-ġurnata tant għażi-za għalihom.

Ghall-grazzja t'Alla, it-Tridu f'Hal Balzan isir solenni hafna u s-sacerdot fil-quddies jagħmel kelmtejn hlief li bihom juri kemm Alla mar iżejjen b'virtu-wijiet kbar lil Marija, Hu li mar jagħżilha biex tkun l-Omm tal-Iben Tieghu.

Fir-rahall tagħna, it-tfal ghandhom grazzja kbira li f'dawn it-tliet ijiem tat-Tridu jsibu minn jiġborhom flimkien biex, fil-waqt li jisimghu l-quddies u jitqarbnu, jisimghu wkoll kelmtejn fuq il-Madonna.


Tiehu pjaċir b'xi tfal tassew edukati u devoti li fit-tliet ijiem tat-Tridu jidhlu l-knisja ftit qabel mis-soltu, jippruvaw isibu siġġu minn ta' quddiem biex igawdu sewwa l-funzjoni u jibqgħu hemm sakemm jispieċċa kollox.

Fil-festa tar-rahall il-baned, l-isparar u l-murtali huma hwejjeg sbieħ, iżda l-funzjonijiet li jsiru fil-knisja huma isbaħ minnhom u jhallu aktar ġid fina.

KOMPETIZZJONI BIL-PREMJU

Tfal,

Ghall-kompetizzjoni ta' din id-darba hsibna li ner-ġghu nagħmlukom it-tisliba tas-soltu. Billi din hi l-harga speċjali tal-festa, il-kelma li tridu ssibu għandha x'taq-sam ma' l-Annunzjata. Mela wara li tkunu mlejtu l-kliem kollu, min-numru wiehed san-numru tmienja, il-kelma li ssibu fil-kaxxi mmarkati bl-iswed skur tkun ta' l-Gabriel li habbar lil Marija.



1. Strument muzikali magħmul mill-injam.
2. Ġurnata, ġurnata, ġurnata.
3. Għajlu lil min jibki.
4. Mar il-knisja u....
5. Biha taqbad il-hut.
6. Ma baqax gewwa.
7. Għasfur li jbejjiet f'Malta.
8. Waħda mill-parroċċi tal-Belt Valletta (3, 7).

Bhas-soltu, ibagħtu l-kompetizzjoni tagħkom f'envelop magħluq u ndirizzawh lill-Każin tal-Banda "San Gabriel" jew impustawh intom stess fil-letter-box ta' l-istess każin. Għandkom żmien sa nhar is-Sibt, 22 ta' Lulju, 1978.

Ir-rebbieħ tal-kompetizzjoni li dehret fil-harga ta' Mejju-Ġunju, 1978, kien Marjoe Cassar, li joqgħod "Villa Josephine" N/S in Old Railway Road, Hal Balzan.

Il-premjum niehdu hsieb nibagħtuhulu.

BORG CARDONA & CO. LTD.

TRIQ DR. ZAMMIT, BALZAN

Telephone: 42698

GHAL KULL MA TEHTIEĠU
GHALL-ANIMALI U
L-ĠONNA TAGHKOM.

TIZJIN GDID MILL-KAZIN 'SAN GABRIEL'

— INTERVISTA MAS-SUR VALENTINO MUSCAT —

PROFILI BALZANIN — 12

GABRIEL CARUANA



Gabriel Caruana twieled Hal Balzan fis-7 l'April 1929, minn Antonio u Beatrice neé Ebejer Michelizzi. Sa minn ekunitu wera gibda qawwija lejn is-Socjetà "San Gabriel" fejn zijuh, Luigi Ebejer B.E.M., kien segretarju habrieki. Ta' età żgħira huwa bidel il-fustuni kollha tat-toroq li kien u jintramaw għall-festa. F'tit wara beda jiġbor għall-festa flimkien ma' oħrajn. Ta' sbatax-il sena għar għall-istatwa ta' Malta u għal sett pavaljuni tad-drapp. FI-1946 għar għall-kolonni tal-kuruna, FI-1949 hadem id-disinn tal-faccata bl-elettriku, li gie mixgħul l-ewwel darba fl-Anno Santo ta' l-1950. Ta' tnejn u għoxrin sena gie elett l-ewwel darba fil-kumitat tal-Kazin San Gabriel u ngħata l-kariga ta' segretarju. FI-1952 waqqaf il-Banda San Gabriel. FI-1953, fir-Royal Visit tal-Maestà Tagħha r-Regina Elizabetha, huwa rrapprezenta lill-Kazin tal-Banda San Gabriel f'cerimonja li kienet saret fil-Piazza ta' Hal Balzan. FI-1954 insibuh Segretarju Relazzjoni Baned fil-Malta Band Clubs Association. Bejn is-snin 1952-60 hadem flimkien ma' oħrajn diversi karrijiet għall-karnival. Issuggerixxa u hadem flimkien ma' oħrajn biex jinxtara l-bini li fih jinstab il-Kazin tal-Banda San Gabriel illum. Bada jorganizza diversi attivitajiet fil-bitha ta' l-istess kazin. Thabatt kemm felah biex jinxtraw xi strumenti tal-banda.

Gabriel huwa membru fil-Kunsill tal-Malta Society of Arts kif ukoll membru fil-Kumitat tal-Malta International Trade Fair u f'dak tal-Malta Union of Teachers.

Jinteressa ruħu hafna fl-iskultura ċeramika u dwar dan il-qasam huwa msemmi sewwa fl-isfera internazzjonali. Nispera li għad niktub aktar dwar is-suċċess tiegħu f'dan il-qasam aktar tard. Għal aktar tagħrif, ara l-artiklu ta' Guido Borg, "Gabriel Caruana — Organizzatur" fil-harga Nru 18 ta' "Hal Balzan" ta' Lulju/Awwissu 1974.

APPELL

Nagħmlu appell lill-qarrejja kollha sabiex ikunu aktar generużi fl-offerta tagħhom ta' din id-darba, minhabba l-ispejjeż kbar ta' din il-Harga Speċjali. Grazzi hafna.

Il-Bord Editorjali.

1. Sur Muscat, għandkom xiu li qdew dmirhom għal bosta haġa għida għall-festa ta' snin. Għal dak li hu s-sett ta' din is-sena?

It-twegiba tiegħi hi fl-affermattiv. Din il-haġa tant indrat mid-dilettanti tal-kazin tagħna li issa ilna se jntraw f'din il-haġa mill-festi ċentinarji li għamilna fl-1969. Bit-thabrik tan-nies attivi li għandna fil-kazin, din is-sena se jżżanznu sett ta' sbatax-il brazz għad-dawl elettriku tal-piramidi tat-Triq id-Dritta, sett ta' wiehed u għoxrin gastra, li sbatax minnhom huma għall-istess brazzi u l-erbgha l-oħra għall-erba' brazzi li jintramaw fi Triq San Valentinu u Triq Sisner. Dawn il-brazzi ġew ukoll irrangati. U fl-aħħar nett, sett ta' għaxar pavaljuni għal Triq Santa Marija.

2. X'fettlikom tagħmlu dawn il-brazzi godda meta kellna oħrajn, u għaliex għamilu sett ieħor ta' pavaljuni?

Kien ilu jgħri l-ħsieb li jsir xi haġa għida għall-kolonni u din is-sena hlojna li nagħmlu sett brazzi godda, u billi dawn jitolbu xi haġa oħra, saru wkoll xi gastru għalihom. Hawn irrid nagħmilha ċara li b'dawn il-brazzi li se nżanznu la kellna u lanqas għandna l-ħsieb li noffendu s-sentimenti ta' min għamel il-brazzi ta' qabel, li kien l-iskultur u ċeramista Balzani, is-Sur Gabriel Caruana. Lis-Sur Gabriel Caruana niringrazzjawh ta' dawk il-brazzi originali li kien għamel

3. Tista' tagħtina xi hjiel dwar dan it-tizjin għid?

Dawn il-brazzi huma għamla ta' siġar bil-weraq u fjuri. Fihom tmien werqat u tmien fjuri kull wiehed. Il-weraq tagħhom jixbah hafna lill-weraq tal-filodendru. Iz-zeba' tagħhom, kif ukoll tal-gastra ta' taħthom, hija ta' kulur bronżin. U l-lampi li hemm fil-fjuri huma kollha ta' kulur isfar biex ikompli jagħti haġa liż-zeba' li fihom. L-għaxar pavaljuni li għandna għal Triq Santa Marija huma ta' kulur abjad u mdawrin b'bordura ta' kulur differenti. Hamsa minnhom għandhom bordura blu filwaqt li l-hamsa l-oħra huma ta' kulur aħmar. Il-fond tagħhom fih salib magħmul minn tliet kwadri u ieħor itwal minnhom u żewġ imqaret wiehed fuq kull naħa tas-salib. Il-pendenti fihom kwadru. Il-blū fihom disinji blu u l-homor disinji ħomor. Hawn nixtieq ngħid li minhabba l-pressjoni tax-xogħol lik elli ma lhaqtx inlestri l-ornamenti kollha tagħhom.

4. Kemm ilu sejjer ix-xogħol ta' dan it-tizjin għid?

Nibda biex ngħid li l-ewwel sar ix-xogħol tal-gastri u l-brazzi. Dawn għalkemm kien fihom bosta u bosta xogħol, però għax-xogħol li fihom saru tista' tgħid fi żmien qasir hafna. Ix-xogħol tagħhom beda fil-bidu tas-sena l-għida u kien lesti minn kollox, jiġifieri miżbugħin u lesti bid-dawl, għall-habta tat-tieni ġimgħa ta' Mejju.

Il-pavaljuni ta' Triq Santa Marija bdejjhom għall-aħħar ta' Diċembru u billi dax-xogħol kelli nagħmlu kollu waħdi, l-ewwel infassalhom, nħaqqadhom u nagħtihom lesti kemm iħituhom, ħaduli hafna żmien. Imma, kif iġid il-qawl Malti, "bil-qatra l-qatra timtela l-gara". Hekk naqra naqra kull fil-għaxija rnexxieli nlestri dawn l-għaxar pavaljuni.

5. Tista' tgħid min dahal għal dat-tizjin għid?

Meta ttiehdet id-deċizzjoni li jsiru l-gastri u l-brazzi, is-Sur Freddie Muscat għamel id-disinn tagħhom għall-approvazzjoni. Wara dan inxtara l-materjal, jiġifieri ż-żingu, u bdew jifasslu l-biċċiet tagħhom. Dawn kollha kelli l-ewwel jipinġew fuq iż-żingu u wara li jinqatgħu jagħtihom il-forma meħtieġa. Dan ix-xogħol sar minn dawn is-sinjuri: Freddie Muscat, Joseph Calleja, Bennie Pace, Kalcidon Micallef u Carmelo Micallef. Ix-xogħol ta' l-iwweldjar għamlu is-sinjuri Bennie Pace u Joseph Calleja. Għax-xogħol tal-kumnikazzjoni tad-dawl kien hemm is-Sur Lino Borg, li kull sena jieħu ħsieb id-dawl kollu li jsir fil-parti tagħna, inklużi wkoll il-knisja. Għal dik li hi iż-zeba' tagħhom dahlu dawn is-sinjuri: Charlie Gatt, Victor Gauci, u Dominic Muscat. Dawn il-brazzi u l-gastri ġew sprejjati, u nista' ngħid li diż-zeba' swiet somma sabiha ta' flus.

Imiss issa li ngħid xi haġa dwar il-pavaljuni l-godda. Id-disinn tagħhom kont ili li għamiltu billi dawn kelli nagħmilhom is-sena li għaddiet u kont ga xtrajt id-drapp għalihom, iżda billi s-sena l-oħra kont qed nagħmel il-bandalori tat-trufej, ma kelliż żmien li nibda dawn il-pavaljuni. Din is-sena bdejt naħdem fihom kif għidt aktar

il quddiem. Bil-ghajnuna ta' dawn is-sinjuri: Guza Borg, Grace Micallef u Lola Calleja, li għamlu l-hjata tagħhom ir-nexxieli li nkun nista' narmahom, għalkemm mhux kompluti għal kollox.

6. Tista' tgħidli kif ġew il-fondi biex tagħmlu dan it-tizjin għid?

Nista' ngħid li għbir għas-sett tal-gastri u s-sett tal-brazzi ma sar xejn. Għalhekk il-fondi ġew bil-ghaqal tal-kumitat tal-kazin tagħna li organizza xi attivitajiet fil-kazin stess. Kien hemm xi nies li meta rawhom lesti tawna xi donazzjoni. Lil dawn is-sinjuri niringrazzjawhom minn qalbna.

Biċċa mill-fondi għall-pavaljuni ġew mill-għbir li sar fi Triq Santa Marija s-sena ta' qabel. Kienu ngabru fuq il-hamsin lira. Din is-somma ma kinetx biżżejjed. Il-kumplement tal-flus għalihom ġew mill-attivitajiet li saru fil-kazin. Lil dawk kollha li joqogħdu fit-triq minn fejn ingabru l-flus għal dawn il-pavaljuni niringrazzjawhom ukoll minn qalbna.

7. Kif taħseb li jilqgħuh il-Balzanin dan it-tizjin għid?

Din hi domanda li biex tirrispondiha trid tifhem lill-Balzanin kollha. Ma ninsewx li mitt bniedem mitt fehma. Kull ma nista' ngħid hu li kull ma għamilna għid fis-snin l-imghoddija, minn fomm il-maggoranza dejjem hareġ kliem ta' tifhir u dejjem apprezzaw is-sagrifici li l-membri dilettanti tal-festa jagħmlu biex il-festa tagħna tmur dejjem 'il quddiem.

Is-sett tal-pavaljuni l-godda sa issa għadu ma rahx il-pubbliku. Rawhom biss il-membri li jiffrekwentaw il-kazin ta' spiss. Lil dawn għogħbhom, biss fuq dawn ma noqgħodx billi dawn aktarx influwenzati mill-amor proprju li għandhom għall-kazin. Għalhekk ikollna nistennew li tasal il-festa biex il-pubbliku in generali jagħti l-verdett tiegħu. Nispiċċa billi niringrazzja lil kull min ghen, sew finanzjarjament kemm fix-xogħol, biex stajna nagħmlu dan it-tizjin għid, li jkompli jsebbah it-toroq fil-festa tagħna u nittamaw li Sidna Marija Annunzjata tkun tafħulhom ilkoll.

JOSEPH BARTOLO

100, VALLEY ROAD, BALZAN

Dealers in: Fresh Flowers and Plants; Suppliers to Messes, Hotels, Clubs, English and Foreign and Private Families. Orders for: Fresh Flowers, Wedding and Complimentary Fancy Bouquets Promptly Executed at the shortest notice and at Very Moderate Charges.

Telephone: 42694

Għal fjuri friski, bukketti ta' tiġijiet u okkazzjonijiet oħra, irrikorru għand din id-ditta.



Kull tea bag mimlija bi tjubija iprem, li ttik kikkra të tajba ...të aktar kark ...te aktar bnin

Minn kull Tetley teabag toħroġ minn tnejn sa tliet kikkri ta' aktar kark ... aktar bnin.

F'kull Tetley teabag għandek taħlita ta' l-aqwa tejiet tad-dinja biex jagħtuk toġhma ta' te bnina u friska.

Kull meta tixrob te ixrob Tetley.

AGENTI EWLENIN: CHARLES DARMANIN & CO. LTD. ĊEMPEL: 624310